



# தமிழ்நாடு அரசு

வேலைவாய்ப்பு மற்றும் பயிற்சித் துறை இயக்குனரகம்

மாநில கைவினைஞர் பயிற்சி குழுமம்

State Council for Vocational Training (SCVT)

**Prospectus**

தொழிற்பள்ளி அங்கீகாரம் - 2020



**Industrial  
School  
Recognition  
2020**

தனியார் தொழிற்பள்ளிகள்  
அங்கீகாரம் வழங்குதல்  
குறித்த தகவல் மற்றும்  
அறிவுரைகள்

Department of Employment and Training (Training wing)

Alanthur Road, Guindy,  
Chennai-32.

✉ detischennai@gmail.com

**Apply Online :**  
[www.skilltraining.tn.gov.in](http://www.skilltraining.tn.gov.in)

**வேலைவாய்ப்பு மற்றும் பயிற்சித்துறை, இயக்குநரகம், கிண்டி-600032**  
**2020-2021-ம் கல்வியாண்டிற்கு தொழிற்பள்ளிகள் துவங்குவதற்கான அறிவிப்பு**

**I. விண்ணப்பம் வழங்குதல்**

1.	<p>2020-2021 ஆம் கல்வியாண்டிற்கு 01.07.2020 முதல் புதிய தொழிற்பள்ளிகள் துவங்குதல், தொடர் அங்கீகாரம் பெறுதல், இயங்கும் தொழிற்பள்ளிகளில் புதிய தொழிற் பிரிவுகள் / தொழிற் பிரிவுகளில் கூடுதல் அலகுகள் துவங்குதல் ஆகியவற்றிற்கான விண்ணப்பங்கள் இணையதளம் மூலமாக வரவேற்கப்படுகின்றன. 02.01.2020 முதல் <a href="http://www.skilltraining.tn.gov.in">www.skilltraining.tn.gov.in</a> என்ற இணையதளம் மூலம் விண்ணப்பிக்கலாம்.</p>
2.	<p>2020-2021 ஆம் கல்வியாண்டிற்கு, ஒரு தொழிற்பள்ளி ஒரு இணையதள விண்ணப்பம் மட்டுமே சமர்ப்பிக்க வேண்டும். மேற்கண்ட வரிசை.எண்.1ல் குறிப்பிட்டுள்ளவாறு விண்ணப்பிக்கவுள்ள அனைத்து தொழிற்பிரிவுகள் / கூடுதல் அலகுகளுக்கு தேவையான விவரங்கள் அனைத்தும் ஒரு விண்ணப்பத்தில் மட்டுமே அளிக்க வேண்டும். ஒன்றுக்கு மேற்பட்ட விண்ணப்பங்கள் ஒரே தொழிற்பள்ளியால் சமர்ப்பிக்கப்பட்டிருப்பின் அனைத்து விண்ணப்பங்களும் நிராகரிக்கப்படும்.</p>
3.	<p>அரசு ஆணை எண்.19 தொழிலாளர்மற்றும் வேலைவாய்ப்பு (S2) துறை நாள்.10.02.2003 மற்றும் அரசு ஆணை எண்.145 தொழிலாளர் மற்றும் வேலைவாய்ப்பு துறை நாள் 20.05.2004-ன்படி விண்ணப்ப கட்டணங்கள் கீழ்க்கண்டவாறு நிர்ணயிக்கப்பட்டுள்ளது.</p> <p>02.01.2020 முதல் 31.01.2020 வரை - ரூ.500 / ஒரு தொழிற்பிரிவுக்கு          01.02.2020 முதல் 29.02.2020 வரை - ரூ.600 / ஒரு தொழிற்பிரிவுக்கு          01.03.2020 முதல் 31.03.2020 வரை - ரூ.700 / ஒரு தொழிற்பிரிவுக்கு          01.04.2020 முதல் 30.04.2020 வரை - ரூ.800 / ஒரு தொழிற்பிரிவுக்கு</p> <p>விண்ணப்பிக்கும் ஒவ்வொரு தொழிற்பிரிவிற்கும் விண்ணப்ப கட்டணம் செலுத்த வேண்டும்.</p> <p>விண்ணப்ப கட்டணத்தை கீழ்க்கண்ட வங்கி கணக்கில் RTGS/NEFT வாயிலாக செலுத்தி அந்த RTGS/NEFT எண்ணை இணையதள விண்ணப்பத்தில் குறிப்பிட வேண்டும்.</p> <p>Account Name: Deputy Director (IS) and Assistant Accounts Officer,          Department of Employment and Training, Guindy,          Chennai - 600 032.  <b>Account No : 6595159627</b>          Name of the Bank: Indian Bank, Besant Nagar Branch, Chennai          IFSC Code : IDIB000B068          MICR Code : 600019073</p>

## II. பூர்த்தி செய்யப்பட்ட விண்ணப்பங்களை சமர்ப்பித்தல்

### 1.விண்ணப்பங்கள் சமர்ப்பிக்க கடைசி நாள்:

அ.	ஏற்கனவே, அங்கீகாரம் பெற்று செயல்படும் தொழிற் பள்ளிகள் அங்கீகாரம் புதுப்பித்தல் / புதிய தொழிற்பிரிவுகள் / கூடுதல் அலகு கோரி விண்ணப்பிக்கும் தொழிற்பள்ளிகள்	பூர்த்தி செய்யப்பட்ட விண்ணப்பத்தினை 31.01.2020-க்குள் சமர்ப்பிக்க வேண்டும்.
ஆ.	புதிய தொழிற்பள்ளிகள்	30.04.2020-க்குள் சமர்ப்பிக்க வேண்டும்.

மேற்குறிப்பிட்ட “அ” விற் காணும் தொழிற்பள்ளி அங்கீகாரம் புதுப்பிப்பு / கூடுதல் பிரிவு / கூடுதல் அலகு தொடங்குதல் 31.01.2020-க்குள் விண்ணப்பிக்கத் தவறினால் இந்த வருடம் அங்கீகாரம் வழங்க இயலாது. இந்த தேதிக்கு பின்னர் விண்ணப்பிக்கும் நேர்வில் 01.07.2020ல் சேர்க்கை மேற்கொள்ள அனுமதி இல்லை. அங்கீகார புதுப்பிப்பு ஆணை பெறப்பட்டபின்னரே சேர்க்கை மேற்கொள்ள வேண்டும். புதிய தொழிற் பள்ளிகளுக்கு 30.04.2020 அன்று இரவு 11.59-PM மணிக்குள் சமர்ப்பிக்கப்படும் விண்ணப்பங்கள் மட்டும் ஏற்கப்படும். 30.04.2020-க்கு பிறகு சமர்ப்பிக்கப்படும் விண்ணப்பங்கள் எவ்வித அறிவிப்பின்றி நிராகரிக்கப்படும்.

### 2. ஆய்வு கட்டணம் :

அங்கீகாரம் புதுப்பித்தல் / புதிய தொழிற் பிரிவு / கூடுதல் அலகு / புதிய தொழிற் பள்ளிகள் ஆகியவை தொடர்பான ஆய்வு கட்டணம் ரூ.2500/-ஐ கீழ்க்கண்ட வங்கி கணக்கில் RTGS/NEFT வாயிலாக செலுத்தி அந்த RTGS/NEFT எண்ணை இணையதள விண்ணப்பத்தில் குறிப்பிட வேண்டும்.

Account Name: Deputy Director (IS) and Assistant Accounts Officer,  
Department of Employment and Training, Guindy,  
Chennai - 600 032.

**Account No : 6595159627**

Name of the Bank: Indian Bank, Besant Nagar Branch, Chennai

IFSC Code : IDIB000B068

MICR Code : 600019073

ஆய்வு மேற்கொள்ள சம்பந்தப்பட்ட தொழிற்பள்ளி தயார் நிலையில் இல்லை என நிராகரிக்கப்படும் நேர்வில், அரசு கணக்கில் செலுத்தப்பட்ட ஆய்வு கட்டணம் எக்காரணம் கொண்டும் திருப்பி தரப்பட மாட்டாது என்பதுடன், 2020-2021-ஆம் கல்வியாண்டிற்கு மட்டுமே இது செல்லுபடியாகும். அடுத்த கல்வியாண்டிற்கு எடுத்துக் கொள்ளப்பட மாட்டாது எனவும் தெரிவிக்கப்படுகிறது.

### 3. பாடத்திட்டம்

2020-2021 ஆம் கல்வியாண்டில் அங்கீகாரம் வழங்கப்படும் நீண்டகால தொழிற்பிரிவுகளின் பட்டியல், இணைப்பில் கொடுக்கப்பட்டுள்ளது. தொழிற்பிரிவுகளுக்கான பொது பாடத்திட்டத்தினை சென்னை, மதுரை, திருச்சி, கோவை, திருநெல்வேலி, சேலம் மற்றும் விழுப்புரம் மண்டல பயிற்சி இணை இயக்குநர் அலுவலகங்களில் பெற்று நகல் எடுத்துக்கொள்ளலாம்.

### 4. தொழிற்பிரிவுகள் / அலகுகள்

பொது பாடத்திட்டத்தில் கருவிகள், தளவாடங்கள் / இயந்திரங்கள் 1 + 1 அலகுகளுக்காக கொடுக்கப்பட்டுள்ளது. ஆய்வின் அடிப்படையில் தொழிற்பிரிவுகளுக்கு 1 + 1 அலகுகளுக்கு அங்கீகாரம் வழங்கப்படும் நேர்வில்;

அ) ஒரு வருட பயிற்சி காலமுள்ள தொழிற்பிரிவுகளுக்கு அங்கீகாரம் மற்றும் அங்கீகார நீட்டிப்பு அடிப்படையில் வருடத்திற்கு 2 அலகுகளுக்கு சேர்க்கை மேற்கொள்ளலாம்.

ஆ) இரண்டு வருட பயிற்சி காலமுள்ள தொழிற்பிரிவுகளுக்கு அங்கீகாரம் மற்றும் அங்கீகார நீட்டிப்பு அடிப்படையில் வருடத்திற்கு 1 அலகு மட்டுமே சேர்க்கை மேற்கொள்ள வேண்டும்.

இ) மூன்று வருட பயிற்சி காலமுள்ள தொழிற்பிரிவுகளுக்கு அங்கீகாரம் மற்றும் அங்கீகார நீட்டிப்பு அடிப்படையில் முதல் இரு ஆண்டுகளுக்கு ஆண்டுக்கு 1 அலகு வீதம் சேர்க்கை மேற்கொள்ளலாம். ஆனால் மூன்றாம் ஆண்டிற்கு சேர்க்கை மேற்கொள்ளக்கூடாது. மேற்கண்ட தொழிற்பிரிவில் எந்த ஓர் ஆண்டிலும் 2 அலகுகளுக்கு மேல் பயிற்சியாளர்கள் பயிற்சி பெறக்கூடாது.

ஆய்வின் அடிப்படையில், தகுதி வாய்ந்த பயிற்றுநர் குறைபாடு அல்லது பிற குறைபாடு காரணமாக 1 அலகிற்கு மட்டுமே அங்கீகாரம் வழங்கப்படும் நேர்வில்;

ஈ) ஒரு வருட பயிற்சி காலமுள்ள தொழிற்பிரிவுகளுக்கு அங்கீகாரம் மற்றும் அங்கீகார நீட்டிப்பு அடிப்படையில் வருடத்திற்கு 1 அலகிற்கு சேர்க்கை மேற்கொள்ளலாம்.

உ) இரண்டு வருட பயிற்சி காலமுள்ள தொழிற்பிரிவுகளுக்கு அங்கீகாரம் மற்றும் அங்கீகார நீட்டிப்பு அடிப்படையில் இரண்டு வருடங்களுக்கு ஒருமுறை 1 அலகிற்கு அதாவது ஓராண்டு விட்டு ஓராண்டிற்கு (Alternative year) 1 அலகிற்கு மட்டுமே சேர்க்கை மேற்கொள்ள வேண்டும்.

ஊ) மூன்று வருட பயிற்சி காலமுள்ள தொழிற்பிரிவுக்கு அங்கீகாரம் மற்றும் அங்கீகார நீட்டிப்பு அடிப்படையில் முதலாம் ஆண்டு மட்டுமே 1 அலகு சேர்க்கை மேற்கொள்ள வேண்டும். அப்பயிற்சியாளர்கள் மூன்றாண்டு பயிற்சி காலம் முடிந்த பின்னரே மீண்டும் 1 அலகிற்கு சேர்க்கை மேற்கொள்ளலாம்.

### III ஆய்வு மேற்கொள்ளுதல்

1. புதிய தொழிற்பள்ளிகள்/ தொழிற்பிரிவுகளுக்கு அங்கீகாரம் / அங்கீகாரம் நீட்டிப்புக்கான ஆய்வு இணையதளத்தில் விண்ணப்பம் பெறப்பட்ட நாளுக்கு அடுத்த நாளிலிருந்து துவக்கப்படும். இந்த கல்வி ஆண்டின் ஆய்வுகள் ஜூன் மாதத்திற்குள் முடிக்கப்பட்டு அங்கீகாரம் வழங்கப்படும். ஜூன் மாதத்திற்குப் பின் ஆய்வு மேற்கொள்ளப்பட மாட்டாது.
2. ஆய்வுக்கு நிர்ணயிக்கப்பட்ட தேதியில் தயார் நிலையில் இல்லை என்றால் அங்கீகாரம் வழங்கப்பட மாட்டாது. விண்ணப்பம் முற்றிலும் நிராகரிக்கப்படும். எக்காரணத்தாலும் மறு ஆய்வு செய்ய இயலாது. எனவே அங்கீகாரம் கோரி விண்ணப்பிக்கவுள்ள தொழிற்பிரிவுகளுக்கு தேவையான கருவிகள், தளவாடங்கள் / இயந்திரங்கள், இட வசதி, தகுதி வாய்ந்த பயிற்றுநர்கள் நியமனம் மற்றும் பயிற்றுநர்களின் கல்வி தகுதி சான்றிதழ், அனைத்தும் நிர்ணயிக்கப்பட்டபடி ஏற்படுத்தி பூர்த்தி செய்யப்பட்ட மின் இணைப்பு அட்டை பிற ஆவணங்கள் (பிரிவு IV வரிசை எண். 3 முதல் 18 வரை) ஆகியவற்றுடன் ஆய்வுக்கு தயார் நிலையில் உள்ள தொழிற்பள்ளிகள் மட்டுமே விண்ணப்பிக்க வேண்டும்.
3. அங்கீகாரம் கோரும் தொழிற்பிரிவு / அலகுக்கு ஏற்ப பாடத்திட்டத்தில் கொடுக்கப்பட்டுள்ளபடி அனைத்து கருவிகள் / தளவாடங்கள் மற்றும் இயந்திரங்கள் ஆய்வின் போது ஆய்வு அலுவலரிடத்தில் காண்பிக்கப்பட வேண்டும். இருப்புப் பதிவேடு ஒன்றை துவக்கப்பட்டு அதில் கருவிகள், தளவாடங்கள் / இயந்திரங்களின் விவரங்கள் பதிவு செய்திருக்க வேண்டும். தொழிற்பிரிவு விவரங்கள், விலை விவரம், எண்ணிக்கை விவரம், எந்த நிறுவனத்தின் மூலம் கொள்முதல் செய்யப்பட்டது போன்ற விவரங்கள் இப்பதிவேட்டில் சமர்ப்பிக்கப்பட வேண்டும். கருவிகள், தளவாடங்கள் / இயந்திரங்கள் இவற்றில் ஏதேனும் இருப்பு இல்லாமல் இருந்தால் அங்கீகாரத்திற்கு பரிசீலிக்க இயலாது.
4. பணிமனை மற்றும் வகுப்பறைகள் RCC Building /கட்டிடத்தின் மீது சிமெண்ட் ஓடுகள் போடப்பட்டிருக்க வேண்டும். மேலும் பொதுப்பாடத்திட்டத்தில் கொடுக்கப்பட்டுள்ளபடி தேவையான இடவசதி பெற்றிருக்க வேண்டும். கூரை வேய்ந்த இடம் / தற்காலிக கூரை உள்ள தொழிற்பள்ளிகளுக்கு அங்கீகாரம் வழங்க இயலாது.
5. பணிமனை மற்றும் வகுப்பறைகளுக்கு தொழிற்பிரிவு வாரியாக தேவையான இடஅளவு கையேட்டில் (Prospectus) கொடுக்கப்பட்டுள்ளது. இந்த அறைகளில் பணிமனை மற்றும்

வகுப்பறைகள் அமைந்திருக்க வேண்டும். உதாரணமாக பணிமனை 500 சதுர அடி என்றால் 500 சதுர அடியில் ஒரே அறையாக இருக்க வேண்டும். இரண்டு அல்லது அதற்கு மேற்பட்ட அறைகளை இணைத்து 500 சதுர அடியாகக் காண்பிக்கக்கூடாது.

இடத்தின் உரிமையாளர் எனில், அதற்கான கிரய பத்திர ஆவண நகல் இணைக்கப்பட

6. வேண்டும். வாடகை / குத்தகைக்குரிய இடமாக இருந்தால் ஒப்பந்தம் செய்யப்பட்ட வாடகை / குத்தகை ஒப்பந்த பத்திர ஆவணம் குறைந்தது ஐந்து ஆண்டுகளுக்கு இருக்க வேண்டும்.
7. போதுமான கழிப்பிட வசதி / தண்ணீர் வசதி போன்றவை செய்யப்பட்டிருக்க வேண்டும்.
8. சரியான காற்றோட்டம், போதுமான வெளிச்சம் ஆகியவை இருக்கும்படி செய்முறை கூடம் மற்றும் வகுப்பறைகள் அமைந்திருக்க வேண்டும்.
9. செய்முறை கூடம் மற்றும் வகுப்பறைகளுக்கு நுழைவு வாயில் அமைக்கப்பட்டிருப்பதுடன், ஆபத்து / அவசர சமயத்தில் வெளியேற தனி வழி அமைக்கப்பட்டிருக்க வேண்டும்.
10. பாதுகாப்புக்கான முன்னெச்சரிக்கை வழிமுறைகளை பின்பற்றுவதுடன், தீயணைப்புத்துறை அதிகாரியிடமிருந்து தீ தடையின்மை சான்று நடப்பு கல்வியாண்டில் பெற்றிருக்க வேண்டும். மற்றும் அதனை ஆய்வு அலுவலரிடம் ஆய்வு நேரத்தில் காண்பிக்க வேண்டும்.
11. தனியார் தொழிற்பள்ளிகள் தேவையான உள்கட்டமைப்பு வசதிகள் அனைத்தையும் பூர்த்தி செய்து தயார் நிலையில் இருக்க வேண்டும். முதன்மை கட்டிடம், பணிமனை கட்டிடம், முதல்வர் அறை, பயிற்றுநர்கள் அறை, அலுவலக அறை, வகுப்பறைகள் மற்றும் கழிப்பறைகள் போன்ற துணைக்கட்டிடங்கள் முறைப்படி கட்டுமானம் செய்யப்பட்டிருக்க வேண்டும். கருவிகள் மற்றும் இயந்திரங்கள் அதனைச் சார்ந்த துணை சாதனங்கள் மற்றும் இயந்திரங்கள் பொது பாடத்திட்டத்தின்படி கொள்முதல் செய்யப்பட்டிருக்க வேண்டும். மும்முனை மின்இணைப்பு மற்றும் இயந்திரங்களுக்கு உரிய மின் இணைப்பு கொடுத்து, அதனை இயங்கும் நிலையில் தயார் படுத்தி வைத்திருக்க வேண்டும். விண்ணப்பித்துள்ள அனைத்து தொழிற்பிரிவுகளுக்கும் / அலகுகளுக்கும் ஏற்ப இவற்றை தயார்படுத்தி வைத்திருப்பதுடன், பொது பாடத்திட்டத்தில் குறிப்பிட்டுள்ள மின்திறன் அளவு, குறித்து மின்சார வாரியத்திடம் உரிய சான்று தொழிற்பள்ளி பெற்றிருக்க வேண்டும்.
12. தொழிற்பள்ளிகள் ஒவ்வொன்றும் தனியாக அமைய பெற்றிருப்பதுடன், வேறெந்த அங்கீகரிக்கப்பட்ட / ஒப்பளிப்பு செய்யப்பட்ட / இணைந்து செயல்படக்கூடிய கல்வி நிறுவனத்துடன், கட்டிடங்கள் / கருவிகள்/ உள்கட்டமைப்பு வசதிகள் பயிற்றுநர்கள் போன்றவைகள் பகிர்ந்து செயல்படும் வகையில் இருக்கக்கூடாது.
13. பயிற்சியாளர் தொழிற்பள்ளிகளில் சேருவதற்கான கல்வித்தெகுதி, வயது வரம்பு அனைத்தும் பொதுப்பாடத்தில் கொடுக்கப்பட்டுள்ளவாறு இருத்தல் வேண்டும்.



14. நிர்வாகத்தினர் / தாளாளர் தேவையான கருவிகள் மற்றும் தளவாடங்கள் / இயந்திரங்கள் மற்றும் பொதுபாடத்திட்ட நகல் ஆகியவற்றை இயக்குநர், வேலைவாய்ப்பு மற்றும் பயிற்சித்துறை, சென்னை அல்லது மண்டல பயிற்சி இணை இயக்குநர் அலுவலகம், சென்னை, மதுரை, திருச்சி, கோவை மற்றும் திருநெல்வேலி, சேலம் மற்றும் விழுப்புரம் ஆகிய இடங்களில் இருந்து பெற்றுக்கொள்ள வேண்டும். கருவிகள் 1+1 அலகுகளுக்கு கொடுக்கப்பட்டிருக்கும் கூடுதல் அலகுகள் தேவைப்படும் நேர்வில் அதற்கேற்ப கூடுதல் கருவிகள் வசதி இருக்க வேண்டும்.
15. தேசிய மயமாக்கப்பட்ட வங்கியின் ரூ.50,000/-க்கான கூட்டு வைப்புத்தொகை கணக்கு ரசீது நகல். இயக்குநர், வேலைவாய்ப்பு மற்றும் பயிற்சித்துறை, மற்றும் தொழிற்பள்ளி தாளாளர் ஆகிய இருவரையும் இணைத்து எடுத்ததாக இருத்தல் வேண்டும். டிரஸ்ட் அல்லது சொசைட்டி பெயரில் இருக்கக் கூடாது.

**IV ஆய்வறிக்கையுடன் இணைத்து அனுப்பப்பட வேண்டிய ஆவணங்கள்: (கீழ்க்கண்ட வரிசைப்படி வரிசை மாற்றாமல் இருக்க வேண்டும்).**

1. ஆய்வறிக்கை (உரிய படிவத்தில்)
2. விண்ணப்ப படிவத்தின் ஜெராக்ஸ் நகல்
3. ஏற்கனவே அங்கீகாரம் பெறப்பட்டிருப்பின், பழைய அங்கீகார ஆணையின் நகல்.
4. தேசிய மயமாக்கப்பட்ட வங்கியின் ரூ.50,000/-க்கான கூட்டு வைப்புத்தொகை கணக்கு ரசீது நகல். (கூட்டு வைப்பு தொகையானது இயக்குநர், வேலைவாய்ப்பு மற்றும் பயிற்சித்துறை, மற்றும் தொழிற்பள்ளி தாளாளர் ஆகிய இருவரையும் சேர்த்ததாக இருத்தல் வேண்டும். டிரஸ்ட் அல்லது சொசைட்டி பெயரில் இருக்கக் கூடாது).
5. கட்டிடம் அ) சொந்த கட்டிடமாக இருப்பின், கிரய பத்திர நகல் ஆ) வாடகை / குத்தகை கட்டிடமாக இருப்பின், ஒப்பந்தம் செய்யப்பட்ட வாடகை / குத்தகை பத்திர நகல் (குறைந்தது 5 வருடங்களுக்கு ஒப்பந்தம் இருக்க வேண்டும்).
6. கட்டிட உறுதித்தன்மைக்கான சான்றிதழ் (Stability certificate from Chartered Engineer consisting Form A, Form B, Form C and Declaration Form) உரிய படிவத்தில் பெறப்பட்டிருக்க வேண்டும்.
7. தமிழ்நாடு பொது கட்டிட உரிமம் (Public Building Licence) உரிய அலுவலரிடமிருந்து பெற்று சமர்ப்பிக்க வேண்டும்.
8. சுகாதார சான்றிதழ் (Sanitary Certificate) உரிய அலுவலரிடமிருந்து பெற்று சமர்ப்பிக்க வேண்டும்.
9. தீயணைப்புத்துறையினரிடமிருந்து பெற்ற தீ தடையின்மை சான்று.
10. மேற்கண்ட வரிசை எண். 6 முதல் 9 வரை குறிப்பிடப்பட்டுள்ள சான்றிதழ்கள் செல்லத்தக்க

காலம் (validity period) முடிவறும்போது உடனே புதுப்பிக்க வேண்டும். அதற்கான உறுதிமொழி சமர்ப்பிக்க வேண்டும்.

11. தொழிற்பள்ளியின் மின் இணைப்பு சான்றிதழ் , மின் அட்டை நகல் (மின் இணைப்பு எண், மின் திறன் அளவு (கிலோ வாட்) மின் உபயோகத்திற்கான பணம் செலுத்திய விவரங்களுடன் மற்றும் மின்திறன் அளவை (கிலோ வாட்) உறுதிபடுத்த மின்வாரியத்திடமிருந்து பெற்ற கடித நகல் மேலும் கணினி மூலம் மின்வாரிய இணையத்தளத்திலிருந்து பதிவிறக்கம் செய்யப்பட்ட நகல்.
12. தொழிற்பள்ளியில் ஆரம்பிக்கப்பட உள்ள தொழிற்பிரிவுகளின் பெயர் மற்றும் அலகுகளின் எண்ணிக்கைக்கு ஏற்ப, பாடத்திட்டத்தில் உள்ள வரிசை எண்படி கருவிகள், தளவாடங்கள் இயந்திரங்கள் பட்டியல், தேவையான எண்ணிக்கை, இருப்பிலுள்ள எண்ணிக்கை, சதவீத விவரம் (உரிய படிவத்தில்).

#### தொழிற்பிரிவின் பெயர்

#### மொத்த அலகுகள்

வ. எண்	கருவி /இயந்திர/ தளவாடத்தின் பெயர்	எண்ணிக்கை (பாடத்திட்டத்தில் உள்ளபடி)	எண்ணிக்கை (இருப்பில் உள்ளபடி)	குறிப்பு	
				நிறைவு	குறைவு

#### பயிற்றுநர் விபரம்

வ. எண்	பயிற்றுநரின் பெயர்	நியமன பதவி	நியமித்த தொழிற்பிரிவு	கல்வித்தகுதி / அனுபவம்

13. பணியமர்த்தப்பட்டுள்ள ஆசிரியர்களின் (அ) நியமனக் கடிதம், (ஆ) பணிகேள் அறிக்கை, (இ) கல்வித்தகுதிக்கான சான்றிதழ் நகல்கள்
14. அ) தொழிற்பள்ளி வளாகத்தில் மற்ற கல்வி சார்ந்த நிறுவனங்கள், இதே நிர்வாகத்தின் மூலம் செயல்படுமானால், அதன் அங்கீகார விவரங்கள் இணைக்கப்பட வேண்டும்.  
ஆ) இதே நிர்வாகத்தினர் கட்டுப்பாட்டின் கீழ் உள்ள இதர தொழிற்பயிற்சி மையம் / தொழிற்பள்ளிகளின் விவரங்கள் இணைக்கப்பட வேண்டும்.
15. நூலகப்புத்தகங்களின் பட்டியல்
16. தொழிற்பள்ளி குறித்த விவர புத்தக நகல் / விளக்க கையேடு. (Prospectus)
17. தொழிற்பள்ளி கட்டிடத்தின் முகப்பு புகைப்படம், மற்றும் அனைத்து தொழிற்பிரிவுகளின் செய்முறை அறையில், கருவிகள், தளவாடங்கள் மற்றும் இயந்திரங்கள் பொருத்தப்பட்டு



அவை யாவும் இயங்கும் வகையில் உள்ளவாறு காட்டும் புகைப்படங்கள் மற்றும் அதனை குறுந்தகட்டில் பதிவு செய்யப்பட்டு சமர்ப்பிக்க வேண்டும்.

18. தொழிற்பள்ளி கட்டிடத்தின் ப்ளா பிரிண்ட் வரைபடம் தொழிற்பிரிவுகளின் செய்முறைக்கூடம் மற்றும் வகுப்பறை விவரம் நீளம் X அகலம் அளவுகளுடன் தெளிவாக குறிப்பிடப்பட்டிருக்க வேண்டும். மற்றும் தொழிற்பள்ளி அமைந்துள்ள இடம் காட்டும் அமைவிட வரைபடம் (Location Map).
19. புதிய தொழிற்பள்ளிகள் கருவிகள் / தளவாடங்கள் கொள்முதல் செய்தமைக்கான பட்டியலின் நகல் இணைக்க வேண்டும்.

மேற்படி ஆவணங்கள் அனைத்தும் இணைக்கப்படாத / ஆவணங்களில் குறைபாடு / இடவசதி குறைபாடு / கருவிகள் குறைபாடு / பயிற்றுநர் குறைபாடு ஆகிய அனைத்து ஆவணங்களிலும் (புகைப்படங்கள் உட்பட) ஆய்வு அலுவலரின் கையொப்பம், தொழிற்பள்ளியின் முதல்வர் / தாளாளர் கையொப்பம் இல்லாத ஆய்வறிக்கைகள் நிராகரிக்கப்படும்.

**இயக்குநர்**  
வேவைலவாய்ப்பு மற்றும் பயிற்சித்துறை  
கிண்டி, சென்னை-32.

## இதர வழிகாட்டுதல்கள்

1. இயக்குநரகத்தில் பூர்த்தி செய்த விண்ணப்பப்படிவம் பெற்றபின், அனைத்து கடித போக்குவரத்துகளும் தொழிற்பள்ளியின் பெயரில்தான் நடைபெறும். எனவே, தொழிற்பள்ளியின் முகவரி, Email, தொலைபேசி மற்றும் கைபேசி (இருப்பின்) இவைகளின் எண் விண்ணப்ப படிவத்தில் தெளிவாக குறிப்பிடப்பட வேண்டும்.
2. தொடங்கப்படவுள்ள தொழிற்பள்ளியின் பெயர் கண்டிப்பாக தொழிற்பள்ளி என முடியும்படி பெயரிடப்பட வேண்டும். (உதாரணத்திற்கு – ஏ.பி.சி. கேட்டரிங் தொழிற்பள்ளி). கண்டிப்பாக கல்லூரி, ஐடிஐ என பெயரிடக்கூடாது.
3. விண்ணப்பதாரர் தற்போது விண்ணப்பிக்கும் தொழிற்பள்ளி தவிர ஏற்கனவே வேறு இடத்தில் தொழிற்பள்ளி / தொழிற்பயிற்சி மையம் நடத்துபவராக இருந்தால், அவை பற்றிய முழு விவரங்களையும், தனியாக விண்ணப்பப்படிவத்துடன் இணைத்து அனுப்பப்பட வேண்டும்.
4. தொழிற்பள்ளியை ஓரிடத்தில் இருந்து வேறு இடத்திற்கு மாற்றம் செய்ய இயக்குநர் அவர்களின் அனுமதியின்றி மாற்ற இயலாது. குறிப்பிடப்பட்ட முகவரியில் உள்ள தொழிற்பள்ளியில் ஆய்வு மேற்கொண்டு, அதனடிப்படையில் அங்கீகாரம் வழங்கப்பட்ட பிறகு வேறு முகவரிக்கு மாற்றம் செய்யும் பட்சத்தில் அத்தொழிற்பள்ளியின் அங்கீகாரம் தானாகவே சட்டப்படி ரத்து ஆகிவிடும். இடமாற்றம் செய்ய வேண்டிய அவசியம் ஏற்பட்டால், கல்வியாண்டின் தொடக்கத்திலேயே மாணவர்களின் பயிற்சி பாதிக்காத வகையில் மாற்றப்பட வேண்டும். அவ்வாறே மாற்றம் செய்யக் கோரி விண்ணப்பித்த விண்ணப்பத்தின் பேரில் அந்த கல்வியாண்டின் ஏப்ரல் மாதத்திற்கு முன்னதாகவே ஆய்வு மேற்கொள்ளப்படும். அங்கீகாரம் பெறப்பட்ட பின்னரே சேர்க்கை அனுமதிக்கப்படும். அங்கீகார ஆணை பெறப்படாமல் சேர்க்கை செய்யப்பட்டால் அத்தொழிற்பள்ளிக்கு அங்கீகாரம் வழங்கப்பட மாட்டாது.
5. இணையதள விண்ணப்பம் சமர்ப்பிக்கப்பட்ட பின்னர், தொழிற்பள்ளிகள் ஓரிடத்தில் இருந்து வேறு இடத்திற்கு இட மாற்றம் செய்வதாக அனுப்பப்படும் விண்ணப்பங்களை தவிர்க்க வேண்டும். தவிர்க்க முடியாத சூழ்நிலையின் காரணமாக தொழிற்பள்ளி இடமாற்றம் செய்ய வேண்டியிருப்பின், உடனடியாக இயக்குநர் அவர்களுக்கு கடிதம் வாயிலாக தெரியப்படுத்த வேண்டும்.  
“ஏப்ரல் மாதத்திற்கு பிறகு வரும் இடமாற்றம் குறித்த விண்ணப்பங்கள் ஏற்கப்பட மாட்டாது. புதிய விலாசத்தில் மறு ஆய்வு மேற்கொள்ள இயலாதென தெரிவிக்கப்படுகிறது”
6. எந்த ஒரு தொழிற்பள்ளியும் அரசிடமிருந்து தொடர் மற்றும் தொடரா (Recurring and Non recurring) செலவினங்கள் பெற தகுதியில்லை.

7. தொழிற்பள்ளியில் செயல்படுத்தப்படும் / நடைமுறைப்படுத்தப்படும் எந்த ஒரு தொழிற்பிரிவும் முழு நேர பயிற்சி அளிக்கக்கூடியதாகவும், வாரத்திற்கு 44 மணி நேரம் பயிற்சி அளிக்கக்கூடியதாகவும் இருக்க வேண்டும்.
8. தொழிற்பள்ளியில் செயல்படும் அங்கீகரிக்கப்பட்ட தொழிற்பிரிவுகளை ஒருங்கிணைத்து பட்டம் / பட்டயம் போன்ற சான்றிதழ் தனியாக வழங்க இத்துறையால் அங்கீகரிக்கப்பட்ட தொழிற்பள்ளிகளுக்கு அதிகாரம் இல்லை. இது சம்பந்தமாக புகார்கள் வரப்பெற்று நிரூபிக்கப்பட்டால், எவ்வித தகவலுமின்றி, உடனடியாக தொழிற்பள்ளியின் அங்கீகாரம் ரத்து செய்யப்படும்.
9. இத்துறையால் அங்கீகரிக்கப்பட்ட பாடதிட்டத்தையும், வழிகாட்டு நெறிமுறைகளையும் பின்பற்றப்பட வேண்டும். காலத்திற்கு ஏற்ப மாற்றம் தேவைப்படும் சமயங்களில் எப்போது வேண்டுமானாலும் எந்த முறையிலும் பாடதிட்டத்தினை மற்றும் விதிகளை மாற்றி அமைக்க இயக்குநர், வேலைவாய்ப்பு மற்றும் பயிற்சித்துறை அவர்களுக்கு முழு அதிகாரம் உண்டு.
10. அனைத்து கேட்டரிங் பயிற்சிகள் தொழிற்பள்ளி முறையின் படி தனித்தனி பயிற்சிகளாக ஒரு வருட காலமே அளிக்கப்பட வேண்டும். இரண்டு அல்லது மூன்று பயிற்சிகளை ஒன்றாகச் சேர்த்து, இரண்டு அல்லது மூன்று ஆண்டு கால டிப்ளமோ பயிற்சி அளிப்பதாக தொழிற்பள்ளியின் முன்போ, செய்திதாள்களிலோ மற்றும் விளம்பர பலகைகளிலோ அறிவித்தல் கூடாது. அரசு கோபுர சின்னத்தினை, இத்துறையின் அனுமதியின்றி பயன்படுத்தி தவறான செய்திகளை பொது மக்களுக்கு விளம்பரப்படுத்தக்கூடாது. ஏதாவது பொய் விளம்பரங்களோ, பிரசுரங்களோ வெளியிடப்பட்டு, இத்துறைக்கு தெரிய வந்தால், தொழிற்பள்ளியின் அங்கீகாரம் எவ்வித முன்னறிவிப்பும் இன்றி உடனடியாக ரத்து செய்யப்படும். மற்றும் தேவைப்படின் கிரிமினல் நடவடிக்கை தொடரப்படும்.
11. புதிதாக தொடங்கும் தொழிற்பள்ளிகளின் விண்ணப்பங்களை ஏற்கவும் அல்லது நிராகரிக்கவும் இயக்குநர், வேலைவாய்ப்பு மற்றும் பயிற்சித்துறை அவர்களுக்கு தனிப்பட்ட முழு அதிகாரம் உண்டு.
12. தொழிற்பள்ளி ஏதாவது முன்னோடி நாளிதழில் விளம்பரம் செய்ய விரும்பினால், விளம்பரம் செய்ய விரும்பும் தகவல் / விவரங்கள் அந்தந்த மண்டல பயிற்சி இணை இயக்குநர் அவர்களால் ஒப்புதல் பெற்று பின் அளிக்கப்பட வேண்டும். உண்மையல்லாத, தவறான தகவல்கள் தொழிற்பள்ளியில் வெளியிடப்பட்டது பொது மக்களை தவறான வழியில் கொண்டுபோகும் நிலையினை ஏற்படுத்தினால் எவ்வித முன்னறிவிப்பின்மீது தொழிற்பள்ளியின் அங்கீகாரம் ரத்து செய்யப்படும்.

13. தனியார் தொழிலாளிகள் தாங்கள் அங்கீகாரம் பெற்ற பிறகு துறையிடமிருந்து பெறப்பட்ட பொது பாடத்தின்படி உரிய காலம் பயிற்சிகளை நடத்த வேண்டும். மாணவர்களை துறையின் மூலம் ஒவ்வொரு வருடமும் ஜூன்மாதம் நடத்தப்படும் இறுதிதேர்வு / பொதுதேர்விற்கு தயார்படுத்த வேண்டும்.
14. தொழிற்பள்ளி பொது பாடத்திட்டத்தின்படி, இத்துறையின் கீழ் பயிற்சி அளிக்கப்படும் தொழிற் பிரிவு பற்றிய விவரங்கள் 2020-2021.ம் கல்வியாண்டு பட்டியல் இணைப்பில் கொடுக்கப்பட்டுள்ளது. இணைப்பில் உள்ள தொழிற்பிரிவுகளை தவிர வேறெந்த தொழிற்பிரிவிற்கும் 2020-2021-ல் இத்துறையின் மூலம் அங்கீகாரம் வழங்கப்பட மாட்டாது. மாணவர்களின் வயது வரம்பு மற்றும் பயிற்சியில் சேர்வதற்கான குறைந்த பட்ச கல்வித்தகுதி ஆகியன, ஒவ்வொரு தொழிற்பிரிவிற்கும், இணைப்பில் விவரமாக வழங்கப்படுவதுடன், அங்கீகார ஆணையிலும் தெரிவிக்கப்படும். அதன்படி கல்வித்தகுதியும், வயது வரம்பும் உள்ளவர்களே பயிற்சியில் சேர்க்கப்பட வேண்டும். கல்வித்தகுதி மற்றும் வயது வரம்பு ஆகியவற்றிற்கு விலக்கு அளிக்கப்பட மாட்டாது.
15. அங்கீகாரம் வழங்கப்பட்ட தொழிற் பள்ளிகளில் அங்கீகரிக்கப்பட்ட தொழிற்பிரிவுகளில் மட்டுமே பயிற்சி நடத்திட வேண்டும். அங்கீகாரம் வழங்கப்பட்ட இடத்தில் வேறு துறை மூலம் அங்கீகாரம் பெற்ற தொழிற் பிரிவுகளை நடத்திட அனுமதி இல்லை.
16. அங்கீகாரம் வழங்கப்பட்ட தொழிற்பள்ளிகள் இத்துறையால் வழங்கப்படும் சான்றிதழ் தவிர தனியாக எவ்வித பயிற்சியும், சான்றிதழும் வழங்கிட அனுமதியில்லை.

இயக்குநர்  
வேலைவாய்ப்பு மற்றும் பயிற்சித்துறை  
கிண்டி, சென்னை-32.